



TRIBUNAL GHAL TALBIET ZGHAR

GUDIKATUR
AVV. DR. DUNCAN BORG MYATT

Udjenza ta' nhar il-Hamis 24 t'Ottubru 2024

Talba nru. 32/2024

RG ALTERNATIVES LIMITED
(C54935)

VERSUS

COLOUR PRINT LTD
(C 39758)

IT-TRIBUNAL,

Ra illi permezz ta' Avviz ipprezentat fid-19 ta' Frar 2024 is-socjeta attrici talbet lis-socjeta konvenuta thallas l-ammont ta' hames ija tmienja u tmenin Ewro (Eur 588.00) rapprezentanti oggetti u materjal li s-socjeta konvenuta hadet fuq ordni taghha izda qatt ma hallset. Bl-ispejjez u bl-imghax sal-pagament effettiv.

Ra illi s-socjeta konvenuta giet debitament notifikata fis-16 ta' Mejju 2024 u dan kif jidher a fol.11.

Ra illi ghas-seduta tat-23 ta' Mejju 2024, it-terminu sabiex tigi pprezentata risposta kien ghadu ghaddej.

Ra illi fl-udjenza tat-13 ta' Gunju 2024 is-socjeta attrici infurmat lit-Tribunal illi kienu ghaddejin diskussjonijet mas-socjeta konvenuta sabiex il-kawza tigi transatta.

Ra illi fis-seduta tat-2 t'Ottubru 2024 is-socjeta attrici infurmat lit-Tribunal illi s-socjeta konvenuta baqghet ma hallsitx l-ammont dovut u talbet il-prosegwiment tal-kawza.

Ra l-kapitolu pprezentat mis-socjeta attrici fil-konfront tas-socejta konvenuta.

Ra illi ghas-seduta tal-21 t'Ottubru 2024, is-socjeta konvenuta baqghet ma dehrinx ghal din is-seduta sabiex twiegeb ghad-domandi attrici.

Sema x-xhieda ta' Kenneth Turner, general manager tas-socjeta attrici illi pprezenta rizzoluzzjoni tal-bord tad-diretturi li tawtorizzah jirraprezenta lis-socjeta attrici. L-istess rapprezentant iddikjara bil-gurament illi s-socjeta konvenuta kienet hadet xi xogholijiet minghand is-socjeta attrici u li l-bilanc baqa ma thallasx. Ix-xhud ipprezenta skambju ta' korrispondenza bejn il-partijiet fejn fiha s-socjeta konvenuta intrabtet illi thallas l-ammont dovut sa mhux aktar tard mill-15 t'Awwissu 2024. Minkejja dan, ir-rapprezentant tas-socjeta attrici ddikjara illi l-ammont dovut u cioe dak ta' Eur 588.00 baqa ma thallasx u ghadu dovut.

Ra illi din il-kawza thalliet ghas-sentenza.

Ikkunsidra

Illi fis-seduta tal-21 t'Ottubru 2024 is-socjeta konvenuta minkejja li kienet giet debitament notifikata bl-atti processwali, la ressqet risposta fit-terminu li trid u tghid il-ligi u lanqas ma deher xi rapprezentant taghha quddiem it-Tribunal fl-udjenza msemmija li kienet tmiss wara n-notifika lilha ta' l-atti. Tali socjeta konvenuta, ghalhekk, kienet giet dikjarata fi stat ta' kontumacija, skond id-dettami tal-Kapitolu 380 tal-Ligijiet ta' Malta, fl-imsemmija udjenza.

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, *"Bla hsara ghal kull regola msemmija fis-subartikolu (1), ġudikatur – Ghandu jizgura li kaz ghandu, daqskemm ikun possibbli, jinstema' u jinqata sommarjament fl-istess jum tas-smigh tieghu u li dak is- smigh ma jtulx iktar minn seduta wahda."*

Illi l-paragrafu (b) ta' l-Artikolu 13 ta' l-istess imsemmi Kapitolu jiddisponi illi, *"Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu ... Jekk il-konvenut jonqos li jidher, il-gudikatur jista jiddeciedi l-kawza fin-nuqqas talkonvenut u tista ssir ammissjoni bis-subizzjoni tal-konvenut, u d- disposizzjonijiet tas-Subtitolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrati inferjuri ghandhom jghoddu mutatis mutandis."*

Illi ghalkemm kontumaci, tali stat silenzjuż ma jfissirx li l-parti konvenuta qed tammetti dak allegat u/jew pretiz mill-parti attrici, ghaliex xorta wahda jibqa' d-dmir ta' din l-ahhar parti li tipprova l-kaz taghha sa' dak il-grad probatorju raikjest mil-Ligi.

Illi fl-istess udjenza l-kawza thalliet ghas-sentenza abbazi tal-materjal probatorju sa dakinhar migbur in atti, u dan bl-adoperu tas-sucitat Artikolu 9 tal-Kapitolu 380 tal-Ligijiet ta' Malta.

Illi t-Tribunal josserva li l-kontumacija wahedha ma titqiesx bhala ammissjoni tat-talba tas-socjeta attrici da parti tal-konvenut izda kontestazzjoni ta' l-istess. Ghalkemm il-konvenuta baqghet kontumaci, dan ma jfissirx li hija abbandunat kull eċċezzjoni li setat ghamlet fil-kawza u ammettiet d-domandi. Il-ġudikant għandu jeżamina jekk it-talba hijiex ġustifikata independentement mill-kontumacija tal-konvenut/socjeta konvenuta. (ara **Fenici Insurance Agency Limited noe vs. Paul Stoner et** deciza mill-Qorti tal-Appell [Inferjuri] fit-22 ta' Novembru 2002).

L-istitut tal-kontumacija hu intiż biss sabiex irazzan l-atteggjament tal-kontumacija u disprezz da parti ta' min gie citat biex jersaq quddiem il-qorti (ara **Kummissarju tal-Artijiet vs. John Curmi** deciza mill-Prim' Awla fil-31 ta' Jannar 2003).

Wara li ra d-dokumentazzjoni relattiva sottoomessa mat-talba kif ukoll mir-rapprezentant tas-socjeta attrici, t-Tribunal ma jsibx diffikultà jikkonkludi li s-socjeta attrici timmerita li tieġu l-ammont reklammat skont l-Avviz tat-Talba.

Ghalhekk, fid-dawl tal-provi mressqa mis-socjeta attrici u anke bid-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta t-talba attrici timmerita li tigi milqugħa peress li tressqu provi tajbin.

Decide

Ghaldaqstant, it-Tribunal, jaqta' u jiddeciedi dan il-kaz billi jilqa' t-talba tas-socjeta attrici u konsegwentement jikkundanna lis-socjeta konvenuta biex thallas lill-istess socjeta attrici is-somma ta' hames mija tmienja u tmenin Ewro (Eur 588.00) bl-imghaxijiet mid-19 ta' Frar 2024 sad-data tal-hlas effettiv u finali. L-ispejjez gudizzjarji marbuta ma' dawn il-proceduri, huma kollha a kariku tas-socjeta konvenuta.

Avv. Duncan Borg Myatt
Gudikatur